



22120207



International Baccalaureate®  
Baccalauréat International  
Bachillerato Internacional

**NEPALI A1 – STANDARD LEVEL – PAPER 1**  
**NÉPALAIS A1 – NIVEAU MOYEN – ÉPREUVE 1**  
**NEPALÉS A1 – NIVEL MEDIO – PRUEBA 1**

Thursday 10 May 2012 (morning)

Jeudi 10 mai 2012 (matin)

Jueves 10 de mayo de 2012 (mañana)

1 hour 30 minutes / 1 heure 30 minutes / 1 hora 30 minutos

---

**INSTRUCTIONS TO CANDIDATES**

- Do not open this examination paper until instructed to do so.
- Write a commentary on one passage only. It is not compulsory for you to respond directly to the guiding questions provided. However, you may use them if you wish.
- The maximum mark for this examination paper is [25 marks].

**INSTRUCTIONS DESTINÉES AUX CANDIDATS**

- N'ouvrez pas cette épreuve avant d'y être autorisé(e).
- Rédigez un commentaire sur un seul des passages. Le commentaire ne doit pas nécessairement répondre aux questions d'orientation fournies. Vous pouvez toutefois les utiliser si vous le désirez.
- Le nombre maximum de points pour cette épreuve d'examen est [25 points].

**INSTRUCCIONES PARA LOS ALUMNOS**

- No abra esta prueba hasta que se lo autoricen.
- Escriba un comentario sobre un solo fragmento. No es obligatorio responder directamente a las preguntas que se ofrecen a modo de guía. Sin embargo, puede usarlas si lo desea.
- La puntuación máxima para esta prueba de examen es [25 puntos].

## तल दिइएका कविता अथवा निबन्धको टिप्पणी लेखुहोस् :

१.

म अहिले, ठीक यति बेला एउटा ठूलो चहलपहलको बीचमा उभिएको छु । मान्छेहरूको समुद्रको बीचमा पानीको एक बुँद जस्तै भएर म चारैतिर हेरिरहेको छु । लहरहरू जतातै लहराइरहेका छन् । छालहरू उठिरहेका छन् र बगिरहेका छन् । एउटा हतार, एउटा लगन अथवा एउटा उत्सुकताको लहर पनि उछछ । एउटा उदासी, एउटा बेचैनी अथवा अल्पीपनाको चिसो सिरेटो पनि चल्छ । म अहिले यी दुवै अवस्थाहरूको बीचमा छु ५ । मलाई थाहा छ – आसनको स्थिरता मेरो उद्देश्य होइन । एउटा अलमल अथवा कार्यपद्धतिमा धरमर मेरो लक्ष्य होइन । मेरो चेतनाले बारम्बार मलाई केही भनिरहन्छ । मेरो सपनाले बारम्बार मलाई तानिरहन्छ । तसर्थ म अनेकौं जड्घारहरूमा हिँडिसकेको छु, अनेकौं लहरहरूमा पौडिसकेको छु र छालहरूसँगै दौडिसकेको छु । यति मात्र होइन, हिँडाहिँडै बाटाहरू ठिङ्ग उभिएको भुइँकुहिरोको साम्राज्यमा स्वाहृ पसेर त्यतै हराएका कतिपय अवस्थाहरूमा रनभुल्लमा परेर अलमलिएको छु । कहिलेकाहीं आफैनै प्रयत्नले नयाँ गोरेटो पहिल्याएको १० पनि छु । यसैले अहिले म जुन चहलपहलमा आइपुगेको छु – त्यही नै मेरो अभीष्ट होइन ।

बेगवान् नदी जस्तै छडछडाएर बग्नुपर्छ, जीवनले । दह जस्तै एकै ठाउँ मात्र जमिरहने हो भने त्यो के जीवन ? म त्यसलाई जीवन भन्दिनँ । आभास हुनुपर्छ बाँचेको, आवाज हुनुपर्छ, सङ्गीत हुनुपर्छ अथवा भनौं सार्थकता हुनुपर्छ जीवनको । तसर्थ म नित्य नवीन कुराहरूको चाहना गर्छु । लडनुपर्छ, अफूठयाराहरूसँग र बढनुपर्छ अघिअघि । यसरी म जीवनमा गति थपिरहन चाहन्छु र प्राप्त उपलब्धिहरूलाई तमाम १५ मान्छहरूको अघिल्तिर उनीहरूकै हितका लागि पस्किदिन चाहन्छु । म कतिपल्ट एकदम सङ्गलिएर बगेको छु । यसरी बगिरहेको अवस्थामा नीलो आकाश र बादलका सेता टुकाटाकीहरू मभित्र लुक्न आएका छन् । मान्छेहरूका प्रतिबिम्बहरू, रूखहरूका छायाहरू, पहाडपर्वतहरू जम्मै मभित्र अटाएका छन् । अहा ! जीवनको मधुरताको, जीवनको सफलताको अनुभवको त्यो सुखद स्पर्श र रोमाञ्च । त्यस्तै बाढीहरू भएर मैलिएर र हिलैहिलो भएर पनि बगेको छु । यस बेलाका पीडाका अनुभूतिहरू जीवनका विशिष्ट भोगाइहरू हुन् ।

भीम उप्रेती, “नदी जस्तै बग्नुपर्छ जीवनले” हिँडै गर्दा (काठमाडौँ : साभा प्रकाशन, २०५५)पृ.४८-४९ ।

- निबन्धको उक्त उद्धरणले जीवन प्रति व्यक्त गरेका धारणाहरू के-के हुन् ?
- उक्त उद्धरणमा प्रयुक्त प्रतीक तथा अलङ्घारलाई केकसरी मूल्याङ्कन गर्नुहुन्छ ?
- उक्त उद्धरणमा व्यक्त विचार चित्तबुझदो खालका छन् वा छैनन् ?

२.

कहिले विसन नसक्ने घाउ  
 मेरो मुटुभित्र ठोकिएको किलो भै पीडा  
 टाँसिएको छातीभरिको पीडाको मर्म  
 मेरो आफ्नै अनुहार  
 ५ मेरो आफ्नै दस्ताबेज  
 लिएर बाँचेको  
 म न्यासो र एकलास बगर  
 उपेक्षित छु सबै मौसमबाट  
 अब मेरो आँखामा आउदैन एउटा पनि वसन्त  
 १० र एउटा पनि पतझड  
 यो पराजित युग बोकेको  
 यो मौसम आउनुभन्दा अघि नै  
 म लामो बगर  
 दृष्टिहीन भइसकेको छु  
 १५ ज्ञानहीन भइसकेको छु  
 हुन त मैले आफैभित्र कति बर्खा देखिसकेको छु  
 र कति हिउँद भोगिसकेको छु  
 अनगिन्ती आत्माको पुकार  
 कहिले विसन नसक्ने घाउ  
 २० र मुटुभरि दुःख र पीडा लिएर  
 एक्लो, नितान्त एक्लो म आत्मसमर्पणमा बाँचेको छु  
 थुपै सपना लिएर  
 यो सन्नाटामा  
 हुट्टीट्याउँको आवाजले  
 २५ म पूरा एक राष्ट्र भै  
 निद्राबाट ब्युँझन लागेको छु  
 म लामो बगर – काठमाडौं ।

उपेन्द्र श्रेष्ठ, “म लामो बगर !”प्रतिनिधि नेपाली आधुनिक कविता,(काठमाडौं : नेपाल प्रज्ञाप्रतिष्ठान कमलादी२०६७)पृ.८०-८१ ।

- यस कवितामा व्यक्त भाव औल्याई स्पष्ट पार्नुहोस् ।
- यस कवितामा प्रयोग भएका शैलीलाई के-कसरी मूल्याङ्कन गर्नुहुन्छ ?
- यस कवितामा व्यक्त विचार तपाईंलाई किन स्वीकार्य छ वा छैन ?